

ఖైసీ ప్యాకెట్లను సరఫరా చేస్తున్న ముగ్గురు నిందితులను అదుపులోకి

తీసుకున్న టాస్కోఫోర్సు పోలీసులు

వారి వద్ద నుండి రూ.18 లక్షల విలువైన ఖైసీ ప్యాకెట్లను, ఎమ్.హెచ్14హెచ్జి4577 నెంబరు గల ఐచర్ లారీ మరియు ఎపి30వై8859 నెంబరుగల బోలేరో వాహనం స్వాధీనం

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాలపై కమీషనర్స్ టాస్కోఫోర్సును మరింత బలోపేతం చేసి అసాంఘిక కార్యక్రమాలు పాల్పడుతున్న వారిపై గట్టి నిఘా పెట్టి వాటిని అరికట్టే విధంగా చర్యలు తీసుకోవడం జరిగింది. ఈ క్రమంలో ది.24.09.2019న టాస్కోఫోర్సు పోలీసు వారికి రాబడిన పక్కాసమాచారం మేరకు టాస్కోఫోర్సు ఏడిసిపి డా॥ శ్రీ కె.వి.శ్రీనివాసరావు గారు మరియు ఏసిపి శ్రీ వి.ఎన్.ఎన్.వర్మ గారు, ఎస్.ఐ. శ్రీ జి.శ్రీనివాసరావు వారి సిబ్బందితో కలసి కేసరపల్లి, వరుణ్మోటార్స్ ఎదురు రోడ్డులో ఎమ్.హెచ్14హెచ్జి4577 నెంబరు గల ఐచర్ లారీ మరియు ఎపి30వై8859 నెంబరుగల బోలేరో వాహనంలో తరలిస్తున్న రూ.18 లక్షల విలువైన ఖైసీ ప్యాకెట్లను స్వాధీన పరచుకుని, ముగ్గురు వ్యక్తులను అదుపులోకి తీసుకోవడం జరిగింది.

నిందితుల వివరాలు:

- 1) ఉయ్యూరుకు చెందిన కొపూరి కాంతారావు(51) (ప్రధాన నిందితుడు)
- 2) పూనేకు చెందిన హజీ అత్తర్(41) (ఐచర్ లారీ డ్రైవర్)
- 3) ఉయ్యూరుకు చెందిన భూక్యా చంద్రశేఖర్(30) (బోలేరో వాహన డ్రైవర్)

స్వాధీనం చేసుకున్న ఖైసీ ప్యాకెట్ల వివరాలు :

- 1) 30 బ్యాగుల్లో సర్దిన 1,32,000 రాజా ఖైసీ ప్యాకెట్లు (వీటి విలువ రూ.13,20,000/-లు)
- 2) 10 బ్యాగుల్లో సర్దిన 24,000 మీరాజ్ ఖైసీ ప్యాకెట్లు (వీటి విలువ రూ.4,80,000/-లు)

మొత్తం విలువ రూ.18,00,000/-లు

వివరాలలోకి వెళ్ళితే...కృష్ణాజిల్లా, ఉయ్యూరుకు చెందిన కొపూరి కాంతారావు అను వ్యక్తి గత మూడు సంవత్సరాల నుండి గుట్కా మరియు ఖైసీ వ్యాపారం చేస్తుండగా, ఇతనికి ఒరిస్సా బోర్డర్లో ఉన్నటువంటి బరంపుర్కు చెందిన బాషా అనే వ్యక్తి గుట్కా మరియు ఖైసీ ప్యాకెట్లను రోడ్డు మార్గం గుండా సరఫరా చేస్తున్నాడు. బాషా అనే వ్యక్తి ఎవరికీ అనుమానం రాకుండా రోడ్డు మార్గం గుండా గుట్కా మరియు ఖైసీ ప్యాకెట్లు ప్యాక్ చేసి గన్నీ బ్యాగ్లను వాహనంలో ఎక్కించి సదరు లారీ డ్రైవర్ ఫోన్ నెంబర్ తీసుకుని లారీ విజయవాడ పరిసర ప్రాంతాలకు ఏ సమయంలో చేరుతుందో ముందుగానే తెలుసుకుని సదరు విషయాన్ని కాంతారావుకు తెలియపరచడంతో, ఆ సమయానికి కాంతారావు వాహనాన్ని తీసుకుని వెళ్ళి సరుకుని తెచ్చుకుని ఉయ్యూరు పరిసర ప్రాంతాలలోని వివిధ బడ్డీకొట్టులకు మరియు పాన్ షాపులకు ప్రభుత్వంచే నిషేధించబడిన, ప్రజా ఆరోగ్యానికి హాని కల్గించే ఖైసీ ప్యాకెట్లను విక్రయిస్తూ అధిక లాభార్జన గడిస్తున్నాడు.

అదే విధంగా ఈ రోజు గన్నవరం పోలీస్ స్టేషన్ పరిధిలోని గూడవల్లి సమీపంలో ఎమ్.హెచ్14హెచ్జి4577 నెంబరు గల ఐచర్ లారీ రోడ్డు ప్రక్కన ఆపి సదరు ఖైసీ ప్యాకెట్లను ఎపి30వై8859 నెంబరుగల బోలేరో వాహనంలో లోడు చేస్తుండగా టాస్కోఫోర్సు పోలీసు వారు అదుపులోకి తీసుకోవడం జరిగింది.

ప్రజల ప్రాణాలతో చలగాటమాడుతూ డబ్బుకోసం అడ్డదారులు తొక్కుతున్న నేరస్థుల గురించిన సమాచారం, చట్ట వ్యతిరేక మరియు అసాంఘిక కార్యకలాపాలకు పాల్పడే వారు అలాగే సంఘ విద్రోహ శక్తుల గురించిన సమాచారం ఏదైనా ప్రజల దృష్టికి వస్తే దయలో 100కు గాని, పోలీస్ కంట్రోల్ రూమ్ 2579999, 2576956 గాని, 4వ సింహం మొబైల్ యాప్ ద్వారా గాని లేదా విజయవాడ సిటీ పోలీస్ వాట్సాప్ నెంబరు 7328909090కు మరియు చేరువ నేర నియంత్రణ అవగాహన రథంకు గాని సమాచారం అందించి సహకరిస్తే నిందితులపై చట్ట పరమైన చర్యలు తీసుకోవడం జరుగుతుందని ఈ సందర్భంగా తెలియజేస్తున్నాము.